

Sri Durga Sahasranama stotram

asya śrīdurgā sahasranāmastōtra mahāmantrasya | himavān ṛṣiḥ |

anuṣṭup chandaḥ | durgābhagavatī dēvatā |

śrīdurgāprasādasiddhyarthē japē viniyōgaḥ |

dhyānam-

ōm hrīm kālābhrahmā kaṭākṣairarikulabhayadām

maulibaddhēndurēkhām

śaṅkham cakram krpāṇam trīśikhamapi karairudvahantīm trinētrām |

śimhaskandhādhirūḍhām tribhuvanamakhilām tējasā pūrayantīm

dhyāyēddurgām jayākhyām tridaśaparivrṭtām sēvitām siddhikāmaiḥ ||

ōm śivā:'thōmā ramā śaktiranantā niṣkalā:'malā |

śāntā mähēśvarī nityā śāśvatā paramā kṣamā || 1 ||

acintyā kēvalānantā śivātmā paramātmikā |

anādiravyayā śuddhā sarvajñā sarvagā:'calā || 2 ||

ĕkĀnĕkavibhĀgasthĀ mĀyĀtĭtĀ sunirmalĀ |

mahĀmĀhĕśvarĭ satyĀ mahĀdĕvĭ nirañjanĀ || 3 ||

kāṣṭhĀ sarvĀntarasthĀ:'pi cicchaktiścĀtrilĀlitĀ |

sarvĀ sarvĀtmikĀ viśvĀ jyōtĭrūpĀ:'kṣarĀ:'mrṭĀ || 4 ||

śĀntĀ pratiṣṭhĀ sarvĕśĀ nivṛṭṭiramṛtapradĀ |

vyōmamūrtirvyōmasamsthĀ vyōmadhĀrĀ:'cyutĀ:'tulĀ || 5 ||

anĀdinidhanĀ:'mōghĀ kĀraṇĀtmakalĀkulĀ |

ṛṭuprathamajĀ:'nābhiramṛtĀtmasamĀśrayĀ || 6 ||

prāṇĕśvarapriyĀ namyĀ mahĀmahīṣaghĀtinĭ |

prāṇĕśvarĭ prāṇarūpĀ pradhĀnapuruṣĕśvarĭ || 7 ||

sarvaśaktikalĀ:'kĀmĀ mahīṣĕṣṭavinĀśinĭ |

sarvakĀryaniyantrĭ ca sarvabhūṭĕśvarĕśvarĭ || 8 ||

aṅgadādidharĀ caiva tathĀ mukuṭadhĀriṇĭ |

sanĀtanĭ mahĀnandĀ:'kĀśayōnistathōcyatĕ || 9 ||

citprakĀśasvarūpĀ ca mahĀyōgĕśvarĕśvarĭ |

mahĀmĀyĀ saduṣpĀrĀ mūlaprakṛṭtirīśikĀ || 10 ||

saṁsārayōniḥ sakalā sarvaśaktisamudbhavā |

saṁsārapārā durvārā durnirīkṣā durāsadā || 11 ||

prāṇaśaktiśca sēvyā ca yōginī paramākalā |

mahāvibhūtirdurdarśā mūlaprakṛtisambhavā || 12 ||

anādyanantavibhavā parārthā puruṣāraṇiḥ |

sarvasthityantakṛccaiva sudurvācyā duratyayā || 13 ||

śabdagamyā śabdamāyā śabdākhyānandavigrahā |

pradhānapuruṣātītā pradhānapuruṣātmikā || 14 ||

purāṇī cinmayā puṁsāmiṣṭadā puṣṭirūpiṇī |

pūtāntarasthā kūṭasthā mahāpuruṣasañjñitā || 15 ||

janmamṛtyujarātītā sarvaśaktisvarūpiṇī |

vāñchāpradā:’navacchinnapradhānānupravēśinī || 16 ||

kṣētrajñā:’cintyaśaktistu prōcyatē:’vyaktalakṣaṇā |

malāpavarjitā:’nādimāyā tritayatattvikā || 17 ||

prītiśca prakṛtiścaiva guhāvāsā tathōcyatē |

mahāmāyā nagōtpannā tāmasī ca dhruvā tathā || 18 ||

vyaktā:vyaktātmikā kṛṣṇā raktā śuklā hyakāraṇā |

prōcyatē kāryajananī nityaprasavadharminī || 19 ||

sargapralayamuktā ca sṛṣṭisthityantadharminī |

brahmagarbhā caturvimśasvarūpā padmavāsini || 20 ||

acyutāhlādikā vidyudbrahmayōnirmahālayā |

mahālakṣmī samudbhāvabhāvitātmāmahēśvarī || 21 ||

mahāvimānamadhyasthā mahānidrā sakautukā |

sarvārthadhāriṇī sūkṣmā hyaviddhā paramārthadā || 22 ||

anantarūpā:nantārthā tathā puruṣamōhinī |

anēkānēkahastā ca kālatrayavivarjitā || 23 ||

brahmajānāmā haraprītā matirbrahmaśivātmikā |

brahmēśaviṣṇusampūjyā brahmākhyā brahmasaṅjñitā || 24 ||

vyaktā prathamajā brāhmī mahārātriḥ prakīrtitā |

jñānasvarūpā vairāgyarūpā hyaiśvāryarūpiṇī || 25 ||

dharmātmikā brahmamūrṭiḥ pratiśrutapumarthikā |

apāmyōniḥ svayambhūtā mānasī tattvasambhavā || 26 ||

īśvarasya priyā prōktā śaṅkarārdhaśarīriṇī |

bhavānī caiva rudrāṇī mahālakṣmīstathā:'mbikā || 27 ||

mahēśvarasamutpannā bhuktimukti pradāyini |

sarvēśvarī sarvavandyā nityamuktā sumānasā || 28 ||

mahēndrōpēndranamitā śaṅkarīśānuvartinī |

īśvarārdhāsanagatā mahēśvarapativratā || 29 ||

saṁsāraśōṣiṇī caiva pārvatī himavatsutā |

paramānandadātrī ca guṇāgryā yōgadā tathā || 30 ||

jñānamūrtiśca sāvitri lakṣmīḥ śrīḥ kamalā tathā |

anantaguṇagambhīrā hyurōṇīlamaniprabhā || 31 ||

sarōjanilayā gaṅgā yōgidhyēyā:'surārdinī |

sarasvatī sarvavidyā jagajjyēṣṭhā sumaṅgalā || 32 ||

vāgdēvī varadā varyā kīrtiḥ sarvārthasādhikā |

vāgīśvarī brahmavidyā mahāvidyā suśōbhanā || 33 ||

grāhyavidyā vēdavidyā dharmavidyā:'tmabhāvitā |

svāhā viśvambharā siddhiḥ sādhyā mēdhā dhṛtiḥ kṛtiḥ || 34 ||

sunītiḥ saṃskṛtīścaiva kīrtitā naravāhinī |

pūjāvibhāvinī saumyā bhōgyabhāg bhōgadāyinī || 35 ||

śōbhāvati śāṅkarī ca lōlā mālāvibhūṣitā |

paramēṣṭhipriyā caiva trilōkīsundarī matā || 36 ||

nandā sandhyā kāmadhātrī mahādēvī susāttvikā |

mahāmahiṣadarpaghñī padmamālā:’ghahāriṇī || 37 ||

vicitramukuṭā rāmā kāmādātā prakīrtitā |

pitāambaradharā divyavibhūṣaṇa vibhūṣitā || 38 ||

divyākhyā sōmavadanā jagatsaṃsrṣṭivarjitā |

niryāntrā yantravāsthā nandinī rudrakālikā || 39 ||

ādityavarṇā kaumārī mayūravaravāhinī |

padmāsanagatā gaurī mahākālī surārcitā || 40 ||

aditirniyatā raudrī padmagarbhā vivāhanā |

virūpākṣā kēśivāhā guhāpurānivāsinī || 41 ||

mahāphalā:’navadyāṅgī kāmārūpā saridvarā |

bhāsvadrūpā muktidātrī praṇataklēśabhañjanā || 42 ||

kausīkī gōminī rātristridaśārivināśinī |

bahurūpā surūpā ca virūpā rūpavarjitā || 43 ||

bhaktārtīśamanā bhavyā bhavabhāvavināśinī |

sarvajñānaparītāngī sarvāsuravimardikā || 44 ||

pikasvanī sāmagītā bhavāṅkanilayā priyā |

dīkṣā vidyādhārī dīptā mahēndrāhitapātinī || 45 ||

sarvadēvamayā dakṣā samudrāntaravāsinī |

akalaṅkā nirādhārā nityasiddhā nirāmayā || 46 ||

kāmadhēnubrhadgarbhā dhīmatī maunanāśinī |

niḥsaṅkalpā nirātaṅkā vinayā vinayapradā || 47 ||

jvālāmālā sahasrāḍhyā dēvadēvī manōmayā |

subhagā suvīśuddhā ca vasudēvasamudbhavā || 48 ||

mahēndrōpēndrabhaginī bhaktigamyā parāvarā |

jñānajñēyā parātītā vēdāntaviṣayā matiḥ || 49 ||

dakṣiṇā dāhikā dahyā sarvabhūtahr̥disthitā |

yōgamāyā vibhāgajñā mahāmōhā garīyasī || 50 ||

sandhyā sarvasamudbhūtā brahmavr̥kṣāśriyā:'ditiḥ |

bījāṅkurasamudbhūtā mahāśaktirmahāmatih || 51 ||

khyātiḥ prajñāvatī sañjñā mahābhōgīndrasāyinī |

hīṅkr̥tiḥ śaṅkarī śāntirgandharvagaṇasēvitā || 52 ||

vaiśvānarī mahāśūlā dēvasēnā bhavapriyā |

mahārātrī parānandā śacī duḥsvapnanāśinī || 53 ||

īḍyā jayā jagaddhātrī durvijñēyā surūpiṇī |

guhāmbikā gaṇōtpannā mahāpīṭhā marutsutā || 54 ||

havyavāhā bhavānandā jagadyōniḥ prakīrtitā |

jaganmātā jaganmr̥tyurjarātītā ca buddhidā || 55 ||

siddhidātrī ratnagarbhā ratnagarbhāśrayā parā |

daityahantrī svēṣṭadātrī maṅgalaikasuvigrahā || 56 ||

puruṣāntargatā caiva samādhisthā tapasvinī |

divisthitā triṇētrā ca sarvēndriyamanādhr̥tiḥ || 57 ||

sarvabhūtahr̥disthā ca tathā saṁsāratāriṇī |

vēdyā brahmavivēdyā ca mahālīlā prakīrtitā || 58 ||

brāhmaṇibr̥hatī brāhmī brahmabhūtā:’ghahāriṇī |

hiraṇmayī mahādātrī saṁsāraparivartikā || 59 ||

sumālinī surūpā ca bhāsvinī dhāriṇī tathā |

unmūlinī sarvasabhā sarvapratyayasākṣiṇī || 60 ||

susaumyā candravadanā tāṇḍavāsaktamānasā |

sattvaśuddhikarī śuddhā malatrayavināsinī || 61 ||

jagattrayī jaganmūrtistrimūrtiramṛtāśrayā |

vimānasthā viśōkā ca śōkanāśinyanāhatā || 62 ||

hēmakuṇḍalinī kālī padmavāsā sanātanī |

sadākīrtiḥ sarvabhūtaśayā dēvī satāmpriyā || 63 ||

brahmamūrtikalā caiva kṛttikā kañjamālinī |

vyōmakēśā kriyāśaktiricchāśaktiḥ parāgatiḥ || 64 ||

kṣōbhikā khaṇḍikābhēdyā bhēdābhēdavivarjitā |

abhinnā bhinnasaṁsthānā vaśinī vaṁśadhāriṇī || 65 ||

guhyaśaktirguhyatattvā sarvadā sarvatōmukhī |

bhaginī ca nirādhārā nirāhārā prakīrtitā || 66 ||

niraṅkuśapadōdbhūtā cakrahastā viśōdhikā |

sragviṇī padmasambhēdakāriṇī parikīrtitā || 67 ||

parāvaravidhānajñā mahāpuruṣapūrvajā |

parāvarajñā vidyā ca vidyujjihvā jitāśrayā || 68 ||

vidyāmayī sahasrākṣī sahasravadanātmajā |

sahasraraśmiḥsatvasthā mahēśvarapadāśrayā || 69 ||

jvālinī sanmayā vyāptā cinmayā padmabhēdikā |

mahāśrayā mahāmantrā mahādēvamanōramā || 70 ||

vyōmalakṣmīḥ simharathā cēkitānā:'mitaprabhā |

viśvēśvarī bhagavatī sakalā kālahāriṇī || 71 ||

sarvavēdyā sarvabhadrā guhyā dūḍhā guhāraṇī |

pralayā yōgadhātrī ca gaṅgā viśvēśvarī tathā || 72 ||

kāmadā kanakā kāntā kañjagarbhaprabhā tathā |

punṇyadā kālakēśā ca bhōktrī puṣkariṇī tathā || 73 ||

surēśvarī bhūtidātrī bhūtibhūṣā prakīrtitā |

pañcabrahmasamutpannā paramārthā:'rthavigrahā || 74 ||

varṇodayā bhānumūrtirvāgvijñēyā manōjavā |

manōharā mahōraskā tāmasī vēdarūpiṇī || 75 ||

vēdaśaktirvēdamātā vēdavidyāprakāśinī |

yōgēśvarēśvarī māyā mahāśaktirmahāmayī || 76 ||

viśvāntaḥsthā viyanmūrtirbhārgavī surasundarī |

surabhirnandinī vidyā nandagōpatanūdbhavā || 77 ||

bhāratī paramānandā parāvaravibhēdikā |

sarvapraharaṇōpētā kāmyā kāmēśvarēśvarī || 78 ||

anantānandavibhavā hr̥llēkhā kanakaprabhā |

kūṣmāṇḍā dhanaratnāḍhyā sugandhā gandhadāyinī || 79 ||

trivikramapadōdbhūtā caturāsyā śivodayā |

sudurlabhā dhanādhyakṣā dhanyā piṅgalalōcanā || 80 ||

śāntā prabhāsvarūpā ca paṅkajāyatalōcanā |

indrākṣī hr̥dayāntaḥsthā śivā mātā ca satkriyā || 81 ||

giriḡā ca sugūḍhā ca nityapuṣṭā nirantarā |

durgā kātyāyanī caṇḍī candrikā kāntavigrahā || 82 ||

hiraṇyavarṇā jagatī jagadyantrapravartikā |

mandarādrinivāsā ca śāradā svarṇamālinī || 83 ||

ratnamālā ratnagarbhā vyuṣṭirviśvapramāthinī |

padmānandā padmanibhā nityapuṣṭā kṛtōdbhavā || 84 ||

nārāyaṇī duṣṭaśikṣā sūryamātā vr̥ṣapriyā |

mahēndrabhaginī satyā satyabhāṣā sukōmalā || 85 ||

vāmā ca pañcatapasāṃ varadātrī prakīrtitā |

vācyavarṇēśvarī vidyā durjayā duratikramā || 86 ||

kālarātrirmahāvēgā vīrabhadrapriyā hitā |

bhadrakālī jagannmātā bhaktānām bhadradāyinī || 87 ||

karālā piṅgalākārā kāmabhētrī mahāmanāḥ |

yaśasvinī yaśōdā ca ṣaḍadhvaparivartikā || 88 ||

śaṅkhinī padminī saṅkhyā sāṅkhyayōgapravartikā |

caitrādirvatsarārūḍhā jagatsampūraṇīndrajā || 89 ||

śumbhaghñī khēcarārādhyā kambugrīvā balīḍitā |

khagārūḍhā mahaiśvaryā supadmanilayā tathā || 90 ||

viraktā garuḍasthā ca jagatīhr̥dguhāśrayā |

śumbhādimathanā bhaktahr̥dgahvaranivāsinī || 91 ||

jagattrayāraṇī siddhasaṅkalpā kāmādā tathā |

sarvavijñānadātrī ca analpakalmaṣahāriṇī || 92 ||

sakalōpaniṣadgamyā duṣṭaduṣprēkṣyasattamā |

sadvṛtā lōkasaṁvyāptā tuṣṭiḥ puṣṭiḥ kriyāvati || 93 ||

viśvāmarēśvarī caiva bhuktimuktipradāyinī |

śivādhṛtā lōhitākṣī sarpamālāvibhūṣaṇā || 94 ||

nirānandā triśūlāsadhanurbāṇādihāriṇī |

aśēṣadhyēyamūrtiśca dēvatānām ca dēvatā || 95 ||

varāmbikā girēḥ putrī niśumbhavinipātinī |

suvarṇā svarṇalāsītā:’nantavarṇā sadādhṛtā || 96 ||

śāṅkarī śāntahr̥dayā ahōrātravidhāyikā |

viśvagōptrī gūḍharūpā guṇapūrṇā ca gārgyajā || 97 ||

gaurī śākambharī satyasandhā sandhyātrayīdhṛtā |

sarvapāpavinirmuktā sarvabandhavivarjitā || 98 ||

sāṅkhyayōgasamākhyātā apramēyā munīḍitā |

viśuddhasukulōdbhūtā bindunādasamādr̥tā || 99 ||

śambhuvāmāṅkagā caiva śāsitulyanibhānanā |

vanamālāvirājantī anantaśayanādr̥tā || 100 ||

naranārāyaṇōdbhūtā nārasimhī prakīrtitā |

daiṭyapramāthinī śāṅkhacakrapadmagadādhārā || 101 ||

saṅkarṣaṇasamutpannā ambikā sajjanāśrayā |

suvr̥tā sundarī caiva dharmakāmārthadāyini || 102 ||

mōkṣadā bhaktinilayā purāṇapurūṣādr̥tā |

mahāvibhūtidā:’rādhyā sarōjanilayā:’samā || 103 ||

aṣṭādaśabhujā:’nādirnīlōtpaladalākṣiṇī |

sarvaśaktisamārūḍhā dharmādharmavivarjitā || 104 ||

vairāgyajñānaniratā nirālōkā nirindriyā |

vicitragahanādhārā śāsvatasthānavāsini || 105 ||

jñānēśvarī pītacēlā vēdavēdāṅgapāragā |

manasvini manyumātā mahāmanyusamudbhavā || 106 ||

amanyuramṛtāsvādā purandarapariṣṭutā |

aśōcyā bhinnaviṣayā hiraṇyaraajatapriyā || 107 ||

hiraṇyajananī bhīmā hēmābharaṇabhūṣitā |

vibhrājamānā durjñēyā jyōtiṣṭōmaphalaprādā || 108 ||

mahānidrāsamutpattiranidrā satyadēvatā |

dīrghā kakudminī piṅgajaṭadhārā manōjñadhīḥ || 109 ||

mahāśrayā ramōtpannā tamaḥpārē pratiṣṭhitā |

tritattvamātā trividhā susūkṣmā padmasamśrayā || 110 ||

śāntyatītakalā:’tītavikārā śvētacēlikā |

citramāyā śivajñānasvarūpā daityamāthinī || 111 ||

kāśyapī kālasarpābhavēṇikā śāstrayōnikā |

trayīmūrṭiḥ kriyāmūrṭiścaturvargā ca darśinī || 112 ||

nārāyaṇī narōtpannā kaumudī kāntidhāriṇī |

kausīkī lalitā līlā parāvaravibhāvinī || 113 ||

varēṇyā:’dbhutamahātmyā vaḍavā vāmalōcanā |

subhadrā cētanārādhyā śāntidā śāntivardhinī || 114 ||

jayādiśaktijananī śakticakrapravartikā |

triśaktijananī janyā ṣaṭṣūtraparivarṇitā || 115 ||

sudhautakarmanā:’rādhyā yugāntadahanātmikā |

saṅkarṣiṇī jagaddhātrī kāmayōniḥ kirīṭinī || 116 ||

aindrī trailōkyanamitā vaiṣṇavī paramēśvarī |

pradyumnajananī bimbasamōṣṭhī padmalōcanā || 117 ||

madōtkatā haṁsagatiḥ pracaṇḍā caṇḍavikramā |

vṛṣādhīśā parātmā ca vindhyā parvatavāsinī || 118 ||

himavanmērunilayā kailāsapuravāsinī |

cāṇūrahantrī nītijñā kāmarūpā trayītanuḥ || 119 ||

vratsnātā dharmasīlā simhāsananivāsinī |

vīrabhadradṛtā vīrā mahākālasamudbhavā || 120 ||

vidyādharārcitā siddhasādhyārādhitaḥpādukā |

śraddhātmikā pāvanī ca mōhinī acalātmikā || 121 ||

mahādbhutā vārijākṣī simhavāhanagāminī |

manīṣiṇī sudhāvāṇī vīṇāvādanatatparā || 122 ||

śvētavāhaniṣēvyā ca lasanmatirarundhatī |

hiraṇyākṣī tathā caiva mahānandapradāyini || 123 ||

vasuprabhā sumālyāptakandharā pañkajānanā |

parāvarā varārōhā sahasranayanārcitā || 124 ||

śrīrūpā śrīmatī śrēṣṭhā śivanāmnī śivapriyā |

śrīpradā śritakalyāṇā śrīdharārdhaśarīriṇī || 125 ||

śrīkalā:'nantadrṣṭīśca hyakṣudrā:'rātisūdanī |

raktabījanihantrī ca daityasaṅgavimardinī || 126 ||

simhārūḍhā simhikāsyā daityasōṇitapāyini |

sukīrtisahitācchinnaśaṁśayā rasavēdinī || 127 ||

guṇābhirāmā nāgārivāhanā nirjarārcitā |

nityōditā svayañjyōtiḥ svarṇakāyā prakīrtitā || 128 ||

vajradaṇḍāṅkitā caiva tathā:'mrṭasañjīvinī |

vajracchannā dēvadēvī varavajrasvavigrahā || 129 ||

māṅgalyā maṅgalātmā ca mālinī mālyadhāriṇī |

gandharvī taruṇī cāndrī khaḍgāyudhadharā tathā || 130 ||

saudāminī prajānandā tathā prōktā bhrgūdbhavā |

ēkānaṅgā ca śāstrārthakuśalā dharmacāriṇī || 131 ||

dharmasarvasvavāhā ca dharmādharmaviniścayā |

dharmāśaktirdharmamayā dhārmikānām śivapradā || 132 ||

vidharmā viśvadharmajñā dharmārthāntaravigrahā |

dharmavarṣmā dharmapūrvā dharmapāraṅgatāntarā || 133 ||

dharmōpadēṣṭrī dharmātmā dharmagamyā dharādharā |

kapālinī śākalinī kalākalitavigrahā || 134 ||

sarvaśaktivimuktā ca karṇikāradharā:kṣarā|

kaṁsaprāṇaharā caiva yugadharmadharā tathā || 135 ||

yugpravartikā prōktā trisandhyā dhyēyavigrahā |

svargāpavargadātrī ca tathā pratyakṣadēvatā || 136 ||

ādityā divyagandhā ca divākaranibhaprabhā |

padmāsanagatā prōktā khadḡgabāṇaśarāsanā || 137 ||

śiṣṭā viśiṣṭā śiṣṭeṣṭā śiṣṭaśrēṣṭhaprapūjitā |

śatarūpā śatāvartā vitatā rāsamōdinī || 138 ||

sūryēndunētrā pradyumnajananī suṣṭhumāyinī |

sūryāntarasthitā caiva satpratiṣṭhatavigrahā || 139 ||

nivr̥ttā prōcyatē jñānapāragā parvatātmajā |

kātyāyanī caṇḍikā ca caṇḍī haimavatī tathā || 140 ||

dākṣāyaṇī satī caiva bhavānī sarvamaṅgalā |

dhūmralōcanahantrī ca caṇḍamuṇḍavināśinī || 141 ||

yōganidrā yōgabhadrā samudratanayā tathā |

dēvapriyaṅkarī śuddhā bhaktabhaktipravadhinī || 142 ||

trinētrā candramukuṭā pramathārcitapādukā |

arjunābhīṣṭadātrī ca pāṇḍavapriyakāriṇī || 143 ||

kumāralālanāsaktā harabāhūpadhānikā |

vighnēśajananī bhaktavighnastōmaprahāriṇī || 144 ||

susmitēndumukhī namyā jayāpriyasakhī tathā |

anādinidhanā prēṣṭhā citramālyānulēpanā || 145 ||

kōṭīcandrapratīkāsā kūṭajālapramāthinī |

kr̥tyāprahāriṇī caiva māraṇōccāṭanī tathā || 146 ||

surāsurapravandyāṅghrirmōhaghñī jñānadāyinī |

ṣaḍvairinigrahakarī vairividrāviṇī tathā || 147 ||

bhūtasēvyā bhūtabātrī bhūtapīḍāvimardikā |

nāradastutacāritrā varadēśā varapradā || 148 ||

vāmadēvastutā caiva kāmāḍā sōmāsēkharā |

dikpālasēvitā bhavyā bhāminī bhāvadāyinī || 149 ||

strīsaubhāgyapradātrī ca bhōgadā rōganāśinī |

vyōmagā bhūmigā caiva munipūjyapadāmbujā |

vanadurgā ca durbōdhā mahādurgā prakīrtitā || 150 ||

phalaśrutiḥ

itīdaṁ kīrtidaṁ bhadra durgānāmasahasrakam |

trisandhyaṁ yaḥ paṭhēnnityaṁ tasya lakṣmīḥ sthīrā bhavēt || 1 ||

grahabhūtapīśācātipīḍā naśyatyaśaṁśayam |

bālagrahādīpīḍāyāḥ sāntirbhavati kīrtanāt || 2 ||

mārikādimahārōgē paṭhatāṁ saukhyadaṁ nrṇām |

vyavahārē ca jayadaṁ śatrubādhānivārakam || 3 ||

dampatyōḥ kalahē prāptē mithaḥ prēmābhivardhakam |

āyurārōgyadam puṁsām sarvasampatpradāyakam || 4 ||

vidyābhivardhakam nityam paṭhatāmarthasādhakam |

śubhadam śubhakāryēṣu paṭhatām śrṅgutāmapī || 5 ||

yaḥ pūjayati durgām tām durgānāmasahasrakaiḥ |

puṣpaiḥ kuṅkumasammiśraiḥ sa tu yatkāṅkṣatē hr̥di || 6 ||

tatsarvam samavāpnōti nāsti nāstyatra saṁśayaḥ |

yanmukhē dhriyatē nityam durgānāmasahasrakam || 7 ||

kiṁ tasyētaramantraughaiḥ kāryam dhanyatamasya hi |

durgānāmasahasrasya pustakam yadgr̥hē bhavēt || 8 ||

na tatra grahabhūtādibādhā syānmaṅgalāspadē |

tadgr̥ham puṇyadam kṣētram dēvīsānnidhyakāarakam || 9 ||

ētasya stōtramukhyasya pāṭhakaḥ śrēṣṭhamantravit |

dēvatāyāḥ prasādēna sarvapūjyaḥ sukhī bhavēt || 10 ||

ityētannagarājēna kīrtitam munisattama |

guhyādguhyataram stōtram tvayi snēhāt prakīrtitam || 11 ||

bhaktāya śraddhadhānāya kēvalam kīrtyatāmidam |

hr̥di dhāraya nityam tvam dēvyanugrahasādhakam || 12 ||

iti śrīskāndapurāṇē skandanāradasaṁvādē durgāsahasranāmastōtram
sampūrṇam ||



Hari Ome